



अधिकतम 27.0 डिग्री
न्यूनतम 23.0 डिग्री

बिलासपुर, मंगलवार, 9 जनवरी 2024

खरसिया। सारंगढ़। घरघोड़ा। धरमजयगढ़। पुसौर। बरमकेला। लैलूंगा। तमनार

खबर संक्षेप

क्रीड़ा प्रतियोगिता में ओपी वरुअल शामिल



रायगढ़। जिले के ग्राम तुरंगा में आयोजित विकासखंड स्तरीय प्राथमिक एवं माध्यमिक विभाग बाल क्रीड़ा प्रतियोगिता में आज केबिनेट मंत्री ओपी चौधरी वरुअली शामिल हुए। सोशल मंच में जानकारी साझा करते हुए ओपी चौधरी ने बच्चों को गर्मी के दिनों में समर कैंप के लिए आश्वासन दिया। इस आयोजन के दौरान म्यूजिक, डांस सहित अन्य बहुत सी एक्टिविटीज की जाएगी। बिलासपुर में आयोजित होने वाले संभाग स्तरीय कार्यक्रमों अर्थात् समारोह में शामिल होने की वजह से तुरंगा में आयोजित इस प्रतियोगिता में ओपी मुख्य अतिथि शामिल नहीं हो पाए। कार्यक्रम में शामिल विद्यार्थियों के उज्वल भविष्य की कामना करते हुए वित्त मंत्री ओपी चौधरी ने आयोजकों को बधाई एवं शुभकामनाएं प्रेषित करते हुए आयोजन में शामिल नही होने पर खेद व्यक्त किया।

आमापाली में विकसित भारत संकल्प शिविर

पुसौर। पुसौर जनपद क्षेत्र के ग्राम पंचायत आमापाली में रविवार को विकसित भारत संकल्प यात्रा शिविर का आयोजन यहां के सरपंच खुशीलाल गुप्ता सचिव मोहन वैष्णव सहित समूचे पंचायत पदाधिकारियों की व्यवस्था में हुआ जहां शासन के निर्धारित शासकीय अमला अपने अपने प्रस्ताव लाए। इसमें कृषि स्टाल में 13 किसानों के स्टेटस चेक कराया, पशुपालन में 7 किसानों को मवेशियों के लिए कुमि दवा दी गई, 15 हितग्राहियों को उच्चवर्गीय सैस कनेक्शन, 11 प्रधानमंत्री आवास, शौचालय के 12 आवेदन प्राप्त हुए। उक्त प्रक्रिया में 22 लोगों को मुख्यमंत्री ग्रामीण आवास वितरित हुआ है जिसका निर्माण प्रारंभ नहीं हुआ है। स्वास्थ्य परीक्षण एवं 32 लोगों का सिक्कल सेल जांच किया गया।

बेटी के जन्म पर पुरस्कार किट का वितरण

सारंगढ़। परियोजना निदेशक पंचायत हरिशंकर चौहान ने अपने जनमदिन से सरकारी योजना बेटी बचाओ बेटी पढ़ाओ को बढ़ावा देते हुए जिले में बेटी जन्म पर पुरस्कार किट वितरण शुरू किया है। बेटी जन्म पर श्री हरिशंकर चौहान ने ग्राम परसदा बड़े के ईश्वर यादव और शान्ति यादव को ग्राम छिंद के मनीषा और यशवंत कुरें को सीईओ योगेश्वरी बर्मन ने बिलाईगढ़ विकासखंड के ग्राम गोरबा के गोविंदा और दीपिका साहू को यह पुरस्कार किट प्रदान किया है। इस अभियान में सहयोग के लिए श्री चौहान ने अपील किया है कि पंचायत सहित सभी विभाग के अधिकारी कर्मचारी, नागरिक, समाजसेवी इस अभियान में सहयोग कर शामिल हो।

पडिगांव में आवास प्लस को लेकर ग्राम सभा

पुसौर। पुसौर जनपद क्षेत्र के ग्राम पडिगांव में पीएम आवास को लेकर पंचायत भवन में एक ग्राम सभा आयोजित हुई जिसके लिए सरपंच सतनारायण प्रधान एवं सचिव हिरालाल धोबा ने हाकर के जरिए समूचे ग्राम में मुनादी कराया। आयोजित ग्राम सभा में पंचायत के सभी हितग्राही उपस्थित हुए जो अपने अपने आधार कार्ड एवं राशन कार्ड लेकर आए थे जिनका परीक्षण कराया जाकर उसे आवेदन में इन्ट्रज किया गया। जानकारी के मुताबिक 192 आवास प्लस में हितग्राहियों का नाम दर्ज है जिसमें से 2 अभाज पाए गए शेष पात्र लोगों के दस्तावेज बना कर जनपद कार्यालय भेजने की तैयारी कर ली गई है।

एसईसीएल प्रबंधन का पुतला जलाकर जताया विरोध खदानों में अवैध वसूली, सुविधाओं को लेकर ट्रेलर मालिकों का प्रदर्शन

हरिभूमि न्यूज ▶▶ रायगढ़

एसईसीएल की खदानों में अवैध वसूली पर रोक और मूलभूत सुविधाओं की मांग को लेकर जिला ट्रेलर मालिक कल्याण संघ ने सोमवार को प्रबंधन के खिलाफ प्रदर्शन किया। वहीं इस दौरान नाराजगी व्यक्त करते हुए उन्होंने प्रबंधन का पुतला दहन कर अपना विरोध प्रकट किया। जिले में हर दिन भारी वाहनों की तेज रफार व जरूर सड़क की वजह से दुर्घटनाएं हो रही हैं। जिसमें कई लोग चोटिल होने के साथ ही कईयों को जान से भी हाथ धोना पड़ रहा है। इसी कड़ी में सोमवार को जिला ट्रेलर मालिक कल्याण संघ ने शहर में बाईक रैली निकालकर एसईसीएल प्रबंधन कार्यालय के मुख्य द्वार पर नारेबाजी करते हुए पहुंचे और प्रदर्शन किया। इस दौरान उन्होंने प्रबंधन का पुतला भी दहन कर अपना



पुतला दहन कर विरोध करते ट्रेलर मालिक।

विरोध जताया। इस दौरान जिला ट्रेलर मालिक संघ ने सभी खदानों में अवैध वसूली का आरोप लगाते हुए समुचित पार्किंग व्यवस्था, पेयजल और पर्याप्त रोशनी की व्यवस्था करने की मांग करते हुए एसईसीएल महाप्रबंधक के नाम ज्ञापन भी सौंपा। इस दौरान ज्ञापन के माध्यम से उन्होंने कहा कि इस मामले पर पूर्व में भी एक पत्र दिया गया था, लेकिन अब तक एसईसीएल

प्रबंधन की ओर से कोई भी सार्थक पहल इस विषय पर नहीं की गई है। जिससे जिले में संचालित खदानों में अराजकता अपने चरम सीमा पर पहुंच चुकी है। मूलभूत सुविधाओं के अभाव में कोल इंडिया अन्तर्गत आने वाली एसईसीएल की सभी खदानों के माध्यम से अराजकतकों के भरोसे चल रही है। वहां जमकर व खुलेआम मनमानी की जाती है।

खदानों में गुंडागर्दी अपने चरम सीमा पर है, जिसका की प्रत्यक्ष उदाहरण हाल ही में छाल खदान में त्रिपुरा रायफल्स के नाम खुलेआम मारपीट होना है। एसईसीएल की समुचित पार्किंग व्यवस्था और संचालन न होने की वजह से हर खदान पर हर ट्रांसपोर्टों के साथ साथ अराजकतकों द्वारा अपनी अपनी लोडिंग लाइन चलाई जा रही है और लगातार अवैध वसूली की जा रही है। परिणामतः दुर्घटना की संख्या में लगातार अप्रत्याशित वृद्धि हो रही है और जो लोग साधारण ढंग से अपनी गाड़ियां में लोडिंग चाहते हैं। उन्हें जानबूझ कर परेशान करने की नियत से 2-3 दिन तक खदानों में खड़े कराया जा रहा है। जिसकी वजह से डीजल चोरी, सड़क जाम और अन्य परेशानियों का सामना मालिक के साथ साथ आमजन को भी करना पड़ रहा है।

सारंगढ़ के सुलोनी में लोक मड़ई मेले का आयोजन



मड़ई मेले में कार्यक्रम प्रस्तुत करते लोक कलाकार।

हरिभूमि न्यूज ▶▶ सारंगढ़

सारंगढ़ के प्रसिद्ध गांव सुलोनी में निरंतर चले आ रहे लोक मड़ई मेला और राउत नाचा महोत्सव कार्यक्रम में बतौर मुख्य अतिथि पूर्व कैबिनेट मंत्री उमेश नंदकुमार पटेल विधायक खरसिया का आगमन हुआ। जिनके साथ कार्यक्रम की अध्यक्ष श्रीमती उत्तरी गणपत जांगड़े और जिलाध्यक्ष व कांग्रेस के वरिष्ठ नेताओं ने शिरकत की।

सारंगढ़वासियों से हमेशा से एक अलग प्रेम लगाव रखने वाले पूर्व मंत्री व खरसिया विधायक उमेश नंदकुमार पटेल का आगमन सारंगढ़ भारत माता चौक में हुआ। जहां सारंगढ़ विधायक उत्तरी जांगड़े समेत युवा कांग्रेसियों ने आतिशबाजी और नारेबाजी करते हुए पटेल का स्वागत किया। कार्यक्रम का शुभारंभ राधा कृष्ण एवं छत्तीसगढ़ महतारी की प्रतिमा में दीप प्रज्वलित कर वंदन कर शुभारंभ हुआ तत्पश्चात विधायक उमेश पटेल एवं उत्तरी गणपत जांगड़े, जिला अध्यक्ष अरुण मालाकार सोनी अजय बंजारे नगर पालिका अध्यक्ष, पुरुषोत्तम साहू, संजय दुबे, श्रीमती अनिका भारद्वाज, वैजयंती लहरें और मनचलियों का समिति ने पुष्प हार पहनाकर सादर अभिवादन किया। मंच को उद्घोषित करते हुए जिला

कांग्रेस के अध्यक्ष अरुण मालाकार ने सुलोनी ग्राम वासियों को आभार व्यक्त करते हुए कहा कि आपने हमेशा कांग्रेस पर विश्वास जताया है आपका यह कार्यक्रम पूरे क्षेत्र में जाना जाता है और यह बड़ा मंच है पूरी समिति को बधाई। क्षेत्र की विधायक श्रीमती उत्तरी गणपत जांगड़े ने कहा कि आपने मुझ पर हमेशा विश्वास जताया आपका यह मेला आसपास के क्षेत्र में ख्याती प्राप्त है। राधा कृष्ण जी की कृपा से आपका ये मेला हमेशा की तरह सफल हो आपके सफल आयोजन के लिए मैं बधाई देती हूँ।

कार्यक्रम के मुख्य अतिथि उमेश नंदकुमार पटेल जी ने ग्रामीणों के स्वागत सत्कार को देखकर भाव विभोर हो गए उन्होंने कहा कि बचपन में अपने गांव के पास में लगने वाले मिले और खासकर मलाई मिला हम देखने जाते थे और रात भर रुकते थे उसका मजा कुछ और था आज प्रथम दिन है और अंतिम दिन तक आते आते मेला का स्वरूप विराट हो जाएगा। अतः भीड़ निकार आपुणी पूर्ण सत्र आपका आमंत्रण में मैं नहीं पहुंच पाया मुझे खेद है मेला समिति का यह वृहद आयोजन कि मैं सराहना करता हूँ अपने मंच के माध्यम से जो मांग रही है मैं उसे पूरा करने के लिए विधायक जी के साथ मिलकर पुरजोर कोशिश करूंगा।



बुजुर्ग बेसहारा का कलेक्टर के निर्देश पर बनाव अंत्योदय कार्ड

सारंगढ़। कलेक्टर के एल चौहान से उनके कार्यालय में जनदर्शन के दौरान बिलाईगढ़ विकासखंड के ग्राम पंचायत पेण्ड्रावन की बुजुर्ग श्याम बाई ने अपनी राशन समस्या को बताई। कलेक्टर के निर्देश पर खाद्य अधिकारी द्वारा पूर्ववर्ती कार्ड को निरस्त कर अंत्योदय कार्ड बनाया गया। श्रीमती श्याम बाई और उनके ससुराई उनकी सहेली ने तत्काल अंत्योदय राशन कार्ड बनने पर खुशी जाहिर की। उल्लेखनीय है कि कलेक्टर श्री चौहान का पदभार ग्रहण के बाद पहला जनदर्शन कार्यक्रम है।

14 तहसील न्यायालयों में सीमांकन के 70 मामले दर्ज, सिर्फ 17 का निराकरण

हरिभूमि न्यूज ▶▶ रायगढ़

जिले में स्थित 14 तहसील न्यायालयों में वित्तीय वर्ष 2023-24 में सीमांकन के कुल 70 प्रकरण दर्ज किए गए।

■ 53 मामले अब भी लंबित, 8 में एक भी मामले निराकृत नहीं

इस वित्तीय वर्ष 70 प्रकरणों में केवल 17 प्रकरणों का ही निराकरण हो सका, वहीं सीमांकन के 53 प्रकरण भी लंबित हैं। अहम बात यह है कि 8 ऐसे तहसील न्यायालय हैं, जहां अब तक एक भी प्रकरण निराकृत नहीं हो सका है। जिले में तहसील न्यायालयों में लंबित



24.29% मामलों का निपटारा

दिसंबर 2023 तक उक्त 14 तहसीलों में से तहसीलदार न्यायालय कापू में तथा नायब तहसीलदार न्यायालय रायगढ़ में 100% सीमांकन के मामलों का निपटारा हो चुका है। वहीं न्यायालय अनुविभागीय अधिकारी धरमजयगढ़ 10 फीसदी, तहसील न्यायालय घरघोड़ा में 33.33 फीसदी, तहसीलदार न्यायालय रायगढ़ व पुसौर में 40-40 फीसदी मामलों का निराकरण हो सका है।

प्रकरण 10 से कम नगर निराकृत शून्य

इसमें भी 8 ऐसे तहसील हैं, जहां अब तक किसी भी प्रकरण का निराकरण नहीं हो सका है। यानी यहां सीमांकन के निराकृत प्रकरणों की संख्या शून्य है। यह स्थिति तब है जब यहां दर्ज प्रकरणों की संख्या 10 से अधिक नहीं है।

आधा किलो गांजे के साथ ढाबा मालिक गिरफ्तार

हरिभूमि न्यूज ▶▶ रायगढ़

बीते 7 जनवरी के रात्रि थाना प्रभारी कोतवाली निरीक्षक शनिप रात्रे को मुखावर से सूचना मिली कि ग्राम लाखा रोड किनारे स्थित यादव ढाबा के द्वारा ट्रक ड्राइवर्स को अवैध रूप से गांजा बिक्री कर रहा है। थाना प्रभारी द्वारा स्टाफ के साथ यादव ढाबा, लाखा जाकर छापामार कार्रवाई की गई। मौके पर ढाबा के संचालक लिंगराज यादव से पूछताछ कर विधिवत तलाशी ली गई और संदेही ढाबा संचालक के कब्जे में रखे एक थैले से मादक पदार्थ गांजा बरामद किया गया। जिसे तौल करने पर 500 ग्राम गांजा कीमत 5,000 का पाया गया।



गांजे के साथ पुलिस की गिरफ्त में आरोपी।

आरोपी लिंगराज यादव पिता हलधर यादव उम्र 30 साल निवासी महेशपुर थाना बागबहार जिला जशपुर हाल मुकाम ग्राम लाखा रायगढ़ के विरूद्ध थाना कोतवाली में 20 बी एनडीपीएस एक्ट के तहत कार्रवाई की गई है। कार्रवाई में थाना प्रभारी कोतवाली निरीक्षक शनिप रात्रे उप निरीक्षक संजय नाग, एसएसआई दिलीप बेहरा, प्रधान आरक्षक जगदीश नायक, आरक्षक जगन्नाथ साहू, अजय साव, मनोज पटनायक और महिला आरक्षक प्रतीक्षा मिश्र शामिल रहे।

सवा किलो गांजे के साथ एक गिरफ्तार

पुलिस चौकी खरसिया की टीम ने 7 जनवरी को मोहापाली बाईपास रोड किनारे एक युवक को अवैध रूप से गांजा बिक्री के लिए ग्राहक तलाश करके की सूचना पर घेराबंदी कर पकड़ा गया है। चौकी प्रभारी खरसिया निरीक्षक सौरव द्विवेदी को मुखबिर से सूचना मिली थी कि संजय नागर खरसिया में रहने वाला बजरंग उर्फ ठेठी यादव थैले में गांजा लेकर मोहापाली बाईपास पर बिक्री के लिए ग्राहक के इंतजार में है। पुलिस ने घेराबंदी कर संदेही बजरंग उर्फ ठेठी यादव को पकड़ा जिसके कब्जे से 1300 ग्राम गांजा कीमत 5000 का बरामद हुआ है जिसकी विधिवत जत्ती कर आरोपी बजरंग उर्फ ठेठी यादव पिता अमरूद लाल यादव उम्र 25 वर्ष साकिनसंजय नागर खरसिया चौकी खरसिया जिला रायगढ़ पर पुलिस चौकी खरसिया थाना खरसिया में 20 बी एनडीपीएस एक्ट के तहत कार्रवाई की गई है। कार्रवाई में चौकी खरसिया के सहायक उप निरीक्षक मनोज पटेल, प्रधान आरक्षक अशोक देवांगन आरक्षक कीर्ति सिद्धर, मुकेश यादव और साविल चंदा शामिल थे।



केवडाबाडी, नटवर मैदान और न्यू आडिटोरियम में हुआ आयोजन

शहर में आयोजित तीन दिवसीय संकल्प यात्रा शिविर का समापन

हरिभूमि न्यूज ▶▶ रायगढ़

जिले के दुस्त्य ग्रामीण अंचल से लेकर शहरी क्षेत्र तक विकसित भारत संकल्प यात्रा का आयोजन किया जा रहा है। जिसमें भारत सरकार की जनकल्याणकारी योजनाओं की जानकारी डिजिटल रथ के माध्यम से प्रदान की जा रही है। इसके साथ ही लोगों को मौके पर विभागीय योजनाओं से लाभान्वित भी किया जा रहा है।



शिविर में सरकार की योजनाओं की जानकारी देते प्रभारी।

भारत संकल्प यात्रा शिविर का आयोजन हो चुका है। शिविर में विभागीय अधिकारियों द्वारा प्रधानमंत्री गरीब कल्याण योजना, प्रधानमंत्री उज्वला योजना, प्रधानमंत्री किसान सम्माननिधि, किसान क्रेडिट कार्ड,



हितग्राहियों को क्रेडिट कार्ड का वितरण करते अतिथि।

जल जीवन मिशन, जनधन योजना, जीवन ज्योति बीमा, अटल पेंशन योजना जैसे विभिन्न योजनाओं की जानकारी जन सामान्य को दी गई। इसके साथ ही लोगों को विभागीय स्टॉल में योजनाओं के लाभ लेने आवेदन भी

रायगढ़ के नगर निगम ऑडिटोरियम एवं नटवर इंग्लिश मीडियम स्कूल परिसर में विकसित भारत यात्रा का आयोजन किया गया। आयोजित शिविर में डिजिटल रथ के माध्यम से लोगों ने प्रधानमंत्री नरेन्द्र मोदी के संदेश को सुना एवं विकसित भारत बनाने योगदान देने लोगों ने संकल्प भी लिया। आयोजित शिविर में पीएम मोर जमीन मोर मकान, राशन कार्ड, आधार कार्ड, पीएम उज्वला, पीएम मुद्रा, पीएम विश्वकर्मा, प्रधानमंत्री स्व निधि योजनाओं जैसे विभिन्न योजनाओं के स्टॉल के साथ ही स्वास्थ्य परीक्षण भी किया गया। जहां बड़ी संख्या में लोगों ने स्वास्थ्य परीक्षण का लाभ लिया। मौके पर हितग्राहियों को विभागीय योजना से लाभान्वित भी किया गया। ऑडिटोरियम में आयोजित शिविर में 3 हजार से अधिक लोगों ने पहुंचकर विभिन्न योजनाओं के फार्म लेकर दस्तावेज सहित जमा किए। शिविर में लग्ग सेलफ्री प्लांट पर सभी वर्ग के लोगों ने बह चढ़कर सेलफ्री लिए।

फिल्म इवेंट

हॉलीवुड

बेहद खुबसूरत अभिनेत्री सिंडी मॉर्गन नहीं रही, फैस हुए उदास



लॉस एंजेलिस। हॉलीवुड की मशहूर अभिनेत्री सिंडी मॉर्गन ने 69 वर्ष की आयु में इस दुनिया को अलविदा कह दिया। फ्लोरिडा में पाम बीच काउंटी शेरिफ कार्यालय ने अभिनेत्री की मौत की पुष्टि करते हुए कहा कि सिंडी मॉर्गन की मृत्यु प्राकृतिक कारणों से हुई। मॉर्गन को 'कैडीशैक' में लेसी अंडरऑल के किरदार के लिए जाना जाता था, जहां उन्होंने चेवी चेज, बिल मरे और रॉडनी डेजरफील्ड जैसे कलाकारों के साथ अभिनय किया था। कैडीशैक के अलावा सिंडी मॉर्गन ट्रॉन और फाल्कन क्रैस्ट जैसी फिल्मों में अपनी भूमिका के लिए भी जानी जाती थीं। सिंडी मॉर्गन 80 और 90 के दशक की शुरुआत में कई टीवी श्रृंखलाओं में भी नजर आईं, जिनमें 'ब्रिग', 'एम बैंक अलाइव', 'हवाईयन हीट', 'मास्करेड', 'द फॉल गार्ड', 'टफ कुकीज', 'बेवली हिल्स बंटज', 'फाल्कन क्रैस्ट', 'मेटलॉक', 'मैनकुसो', 'एफबीआई', 'हंटर' और 'द लैरी सैंडर्स शो' शामिल हैं। इसके अलावा उन्होंने 1985 में आई 'द मिडनाइट ऑवर', 'सोलोमन यूनिवर्स', 1995 की 'डेड वीकेंड', 'अमांडा एंड द एलियन' और 'आउट' जैसी टीवी फिल्मों में भी काम किया। 'कैडीशैक' और 'ट्रॉन' के साथ मॉर्गन के फिल्म क्रेडिट में 1979 की 'अप योर्स', 1995 की 'गैलियस' और 2006 की 'ओपन माइक्रस' शामिल हैं। उन्होंने आखिरी बार 2022 में आई इंडी फिल्म 'फैस ऑफ द ट्रिनिटी' में मेसन की मां को आवाज दी। अभिनेत्री ने एक साक्षात्कार में 'कैडीशैक' के लिए ऑडिशन के बारे में खुलकर बात की थी। उन्होंने कहा था, 'कैडीशैक मेरी पहली फिल्म थी और मैं कहूंगी कि अंतिम प्रोडक्ट बिल्कुल अलग था। यह मूल रूप से कैडीज के बारे में था, इसलिए पहले मेरे पास करने के लिए कुछ भी नहीं था। पहले मैं ऑडिशन में हार गई। यह मजेदार था।'

टॉलीवुड

मुश्किलों में आई विग्नेश शिवन की फिल्म, नाम को लेकर आपत्ति



चेन्नई। फिल्म निर्माता विग्नेश शिवन की फिल्म एलआईसी (लव इश्योरिस कॉरपोरेशन) को कथित तौर पर इसके शीर्षक उपयोग को लेकर बीमा कंपनी भारतीय जीवन बीमा निगम से नोटिस मिला है। हाल ही में एक रिपोर्ट में इस बात का दावा किया गया है। रिपोर्ट के अनुसार नोटिस में कहा गया है कि बीमा कंपनी नहीं चाहती कि फिल्म की टीम इसके शीर्षक के साथ आगे बढ़े। बताया जा रहा है कि नोटिस में यह भी कहा गया है कि अगर मेकर्स अगले सात दिनों के भीतर फिल्म का नाम नहीं बदलते हैं तो उन्हें कानूनी कार्रवाई का सामना करना पड़ सकता है। फिलहाल विग्नेश और टीम ने अभी तक इस रिपोर्ट पर प्रतिक्रिया नहीं दी है। लव इश्योरिस कॉरपोरेशन में अभिनेता और फिल्म निर्माता प्रदीप रंगनाथन और कृति शेठ्टी मुख्य भूमिका में हैं। फिल्म में एसजे सुवानी महत्वपूर्ण किरदार निभाएंगे। इसकी घोषणा पिछले साल दिसंबर में की गई थी। विग्नेश ने मुहूर्त की तस्वीरें साझा की थीं। साथ ही, कैप्शन में उन्होंने भगवान और पूरे ब्रह्मांड को धन्यवाद दिया था। एलआईसी में विग्नेश शिवन, प्रदीप और कृति एक साथ पहली बार काम कर रहे हैं। फिल्म का निर्माण सेवन स्क्रीन स्टूडियो और राउडी पिक्चर्स की ओर से किया जा रहा है। फिल्म का संगीत लोकप्रिय संगीतकार अनिरुद्ध रविचंद्र द्वारा दिया जा रहा है, जो पहले भी कई बार शिवन के साथ काम कर चुके हैं। वहीं, इसके छायांकन की जिम्मेदारी रवि वर्मन के पास है।

हॉलीवुड

'हण्डा' में दिखेगा अमलेश का अभिनय, लेखन और निर्देशन



रायपुर। छत्तीसगढ़ के मशहूर यूट्यूबर अमलेश नागेश इन दिनों लगातार सुर्खियों में है। हाल ही में उनकी फिल्म 'गुईया' ने दर्शकों के बीच पैठ बनाई। अब नए साल में अमलेश नागेश का 'भैरा कका' के अवतार में 'हण्डा' का पोस्टर धूम मचा रहा है। एन माही फिल्म प्रोडक्शन के बैनर में बन रही 'हण्डा' में अमलेश नागेश न सिर्फ खास भूमिका में दिखेंगे बल्कि उन्होंने इस फिल्म में लेखन और निर्देशन की जिम्मेदारी भी निभाई है। नए साल पर निर्माता मोहित कुमार साहू ने सोशल मीडिया में भैरा कका 'हण्डा' का पोस्टर साझा करते हुए यह खुलासा किया है। छत्तीसगढ़िया सिनेमा के शो मैन सतीश जैन की लेखन से शुरू होने वाली 'हण्डा' में बतौर नायक काम कर चुके अमलेश नागेश अब उनकी अगली फिल्म मोर छहड़ा भुंझा-2 में भी नजर आएंगे। यह फिल्म मई में रिलीज होने की संभावना है। इधर ऐसी जानकारी मिली है कि 'हण्डा' को इस साल के अंत तक रिलीज होगा।



पेरिस का जादू

पेरिस हाउते कॉउचर की खुमारी अभी उतरी नहीं है। यहां फैस को दो विरोधी सीमाओं के बीच अदभुत संतुलन देखने मिला। एक विशाल चमकदार उत्सव में हार्मोनिक ऑवरटोन के साथ खास डिजाइन फैस को देखने मिले। डिजाइनर शिआपरेल्ली ने यहां अपने कुछ सबसे सुनसनीखेज कलेक्शन का प्रदर्शन किया। सबसे ज्यादा इन्स्टाग्राम फॉलोअर्स वाली काइली जेनर ने भी इवेंट में इनमें से एक परिधान पहना था। शो के समापन पर रॉबर्ट वुन की गार्थिक हाउते कॉउचर की शुरुआत ने समां बांध दिया।

घर में रखी चीजों से साफ करें पैरों का कालापन

पैरों के कालापन का असर हमारी पर्सनेलिटी पर पड़ता है इसलिए इसे रिमूव करना जरूरी है। अक्सर बदलते मौसम और तेज धूप की वजह से पैरों में टैनिंग होने लगती है, जिसकी वजह से पैर अजीब से नजर आते हैं। इन्हें दूर करने के लिए जरूरी है कि आप सही तरीके से इनका ख्याल रखें। ऐसा इसलिए क्योंकि तभी आप कालापन को दूर कर पाएंगी और पैरों की रंगत बरकरार रख पाएंगी। इसके लिए आपको एक्सफोर्ट के बतौर ग्लू तरीके को जरूर ट्राई करना चाहिए। इसके लिए सबसे पहले एक कटोरी में चीनी लें। अब इसमें कॉफी मिक्स करें। इसके बाद इसमें इन्डो डालें। नींबू के रस को एड करें और इस मिश्रण को अच्छे से मिक्स करें। अब इसे



पैरों पर अप्लाई करें। फिर हल्के हाथों से रब करें। इससे आपको 15-20 मिनट (मेकअप टिप्स) तक करते रहना है। इसके बाद थोड़ी देर इसे पैरों में लगा रहने दें। फिर पानी से पैरों को साफ कर लें। इस तरीके से आपके पैर साफ नजर आने लगेंगे। आप इस तरीके के हफ्ते में 1 बार जरूर ट्राई कर सकती हैं। कॉफी के इस्तेमाल से आपके पैरों की डेड स्किन साफ हो जाएगी। जिससे उनका (जवां दिखने के लिए ब्यूटी टिप्स) रंग साफ नजर आएगा। नींबू भी टैनिंग को दूर करने के लिए इस्तेमाल किया जाता है।

हॉट ऑयल ट्रीटमेंट और डीप कंडीशनिंग में होता है फर्क

जब हेयर ट्रीटमेंट की बात होती है तो हॉट ऑयल ट्रीटमेंट और डीप कंडीशनिंग काफी पॉपुलर है। ये दोनों ही ट्रीटमेंट बालों को नरिश्ड करते हैं और उन्हें गहराई से पोषण देते हैं। जिससे बाल अधिक स्मूथ व सिल्की नजर आते हैं। अमूमन हम उन दोनों को एक ही समझते हैं, लेकिन वास्तव में वे दोनों अलग होते हैं। हॉट ऑयल ट्रीटमेंट आपके बालों को एक नरिश्ड देता है और रूखेपन को कम करता है। जिसके कारण बालों के टूटने व स्पिल्ट एंड्स की समस्या को काफी हद तक मैनेज किया जा सकता है। इतना ही नहीं, हॉट ऑयल ट्रीटमेंट के कारण आपके बाल अधिक मजबूत बनते हैं। डीप कंडीशनिंग बालों की केयर करने का एक आसान तरीका है। यह बालों को गहराई से पोषण देने और उसे माइक्राइज करने (हेयर केयर टिप्स) में मदद करता है। अगर आपके बाल रूखे, डैमेज्ड या फिर केमिकल ट्रीटमेंट है तो आपको डीप कंडीशनिंग का सहारा लेना चाहिए। यह आपके बालों को फिर से माइक्राइज करके हेयर फॉल की समस्या को दूर करता है।

अब नहीं गिरेगा सिर पर से पल्लू जब आप ट्राई करेंगी ये हैक्स

अगर आपके घर में भी बड़ों से पल्ला किया जाता है तो ये हैक्स आपको ट्राई करना चाहिए। आज भी कई घर ऐसे हैं जहां पर बहुत अपने बड़ों से पल्ला करती हैं। ऐसा इसलिए क्योंकि ये पहले से चली आ रही प्रथा जो है। इसे करना जरूरी होता है लेकिन कई बार साड़ी के फेब्रिक ऐसे आते हैं जिसमें सिर पर पल्लू टिकाना थोड़ा सा मुश्किल हो जाता है। ऐसे में जरूरी है कि आप सही टिप्स को फॉलो करें।

पल्लू को टिकाने का तरीका

इसके लिए सबसे पहले आपको लंबा पल्ला प्लीट करके लेना है। फिर इसे सिर पर लगाना है। लेकिन इसके लिए आपको आगे की तरफ थोड़ा सा लंबा पल्ला लेना है। इसके बाद इसे फोल्ड करना है और टिकटॉक पिन से सेट करना है। अब उसी पल्लो को पीछे करना है लेकिन फोल्ड करके। इस तरीके से आपका पल्लू आसानी से आपके सिर पर टिक जाएगा। साथ ही आप इसके बाद किसी भी तरह की साड़ी आसानी से पहन पाएंगी।

पल्लू को पिन से करें सेट

अगर आपका पल्लू ज्यादा गिरता है तो इसे आप अपने बन् के ऊपर पिन (वर्किंग वूमन के लिए हैक्स) की मदद से सेट कर सकते हैं। इसके लिए आपको सबसे पहले पल्लू को जुड़े पर रखना है फिर बांबी पिन की मदद से सेट करना है। फिर आप चाहें तो इसे सिक्वोर करने के लिए और बांबी पिन लगाएं। इस तरीके से आपका पल्ला सिर पर सेट हो जाएगा और वो गिरेगा भी नहीं।



कार्नर न्यूज

चुनौतीपूर्ण करियर है महिलाओं के लिए भी

आज के समय में कई मेकअप आर्टिस्ट ने अपनी अलग पहचान बनाई है। अगर आप भी उन्हीं की तरह मेकअप आर्टिस्ट बनने का मन बना रही हैं तो पहले आपको कुछ बातों के बारे में जान लेना चाहिए। मेकअप करना हर लड़की को अच्छा लगता है। लेकिन ऐसे भी कई लोग होते हैं, जिन्हें सिर्फ मेकअप करना ही अच्छा नहीं लगता है, बल्कि वे इसमें अपना करियर भी बनाना चाहते हैं। यकीनन यह एक बेहद ही आकर्षक करियर है, जिसमें आप अपनी क्रिएटिविटी को एक नए अंदाज में पेश कर सकते हैं। लोगों की खूबसूरती को निखारने का काम यकीनन आपको बेहद ही उत्साहित करता है। अमूमन लोग इस प्रोफेशन को बेहद ही आसान समझते हैं।



मेकअप आर्टिस्ट करियर चुनने से पहले जरूर जान लें ये बातें

करनी पड़ती है रिसर्चिंग

एक मेकअप आर्टिस्ट का काम सिर्फ मेकअप करना ही नहीं होता है, बल्कि उसे कई अलग-अलग कंपनियों के प्रोडक्ट्स पर रिसर्च करनी पड़ती है। गलत तरह के प्रोडक्ट्स आपके करियर को बर्बाद कर देंगे। चूंकि आपका क्लाइंट मेकअप के लिए अच्छा पैसा दे रहा है, इसलिए सुनिश्चित करें कि आप अच्छी क्वालिटी के प्रोडक्ट्स का ही इस्तेमाल करें। मेकअप की क्वालिटी को पहचान के लिए आपको अलग-अलग ब्रांड्स के प्रोडक्ट्स को ट्राई करना होता है। इतना ही नहीं, आप प्रोफेशनल्स की मदद से भी यह समझ पाएंगे कि आपको किन प्रोडक्ट्स में इन्वैस्ट करना है।

छुट्टियों का दिन तय नहीं

अमूमन लोग सोचते हैं कि मेकअप आर्टिस्ट बनना एक बेहद आराम का काम है। जबकि ऐसा नहीं है। कई बार यह बहुत अधिक थकाऊ हो सकता है। खासतौर से, अगर आप बतौर प्रोफेशनल मेकअप आर्टिस्ट काम कर रहे हैं तो आपको अपने क्लाइंट के समय व जगह के अनुसार अपनी सर्विसेज देनी पड़ती हैं। यहां तक कि इसके लिए आपको कई बार बहुत अधिक टैवल भी करना पड़ता है। आपकी छुट्टी का कोई दिन तय नहीं होता है। इस तरह के चैलेंजिंग मेकअप आर्टिस्ट करियर में बेहद आम है।

लगातार सीखने की जरूरत

कई बार लोग यह सोचते हैं कि अगर वे एक बार मेकअप आर्टिस्ट से जुड़ा कोर्स कर लेंगे तो इसके बाद वे एक बेहतरीन मेकअप आर्टिस्ट बन जाएंगे। जबकि वास्तव में ऐसा नहीं है। कोर्स करने के बाद भी आपको लगातार प्रैक्टिस करते रहने की जरूरत होती है। इतना ही नहीं, ब्यूटी इंडस्ट्री डायनामिक है और इसमें लगातार बदलाव होते रहते हैं। इसलिए, मेकअप आर्टिस्ट बन जाने के बाद भी आपको लगातार सीखते रहने की जरूरत होती है। नए प्रोडक्ट्स से लेकर तकनीकों व लेटेस्ट ट्रेंड के बारे में आपको जानने की आवश्यकता हमेशा ही पड़ती है।

डेनिम जैकेट में आपको दिखना है स्टाइलिश, तो फॉलो करें ये टिप्स



फैशन

बदलते फैशन ट्रेंड को देखते हुए हम अक्सर अपने वॉइसीब को अपडेट करते हैं ताकि स्टाइलिश लग सकें। लेकिन स्टाइलिश लगाना इतना भी आसान नहीं होता है। इसके लिए जरूरी है कि आप सही टिप्स का ध्यान रखें ताकि आप जब भी कुछ विवर करें तो वो पहनने के बाद आपके ऊपर अच्छा लगे। डेनिम जैकेट को भी अलग-अलग तरीके से विवर कर सकती हैं और खूबसूरत दिख सकती हैं।

साड़ी के साथ स्टाइल करें डेनिम जैकेट: साड़ी के साथ जरूरी नहीं की आप लॉन्ग कोट या फिर कार्डिगन को विवर करें आप इसके साथ डेनिम जैकेट को भी स्टाइल कर सकती हैं। ये स्टाइलिश लगती हैं साथ ही इन्हें पहनने के बाद ठंड भी कम लगती है। बस आपको अपनी पसंद के हिसाब से डेनिम जैकेट खरीदनी है और उसे विवर करना है। आप चाहें तो चुननी की तरीके से पल्ले को स्टाइल करके इसे विवर कर सकती हैं वरना पीछे पल्ले के साथ भी इसे स्टाइल कर सकती हैं।

ड्रेस के साथ स्टाइल करें डेनिम जैकेट: अगर आप किसी पार्टी या फिर कहीं जाने के लिए ड्रेस पहन रही हैं और ऊपर कुछ विवर करना चाहती हैं तो डेनिम जैकेट (स्टाइलिंग टिप्स) को स्टाइल कर सकती हैं। स्टाइलिश लुक के लिए भी इसे विवर किया जा सकता है। इसके लिए आप डबल शेंड वाली डेनिम जैकेट या फिर पैच वर्क वाली जैकेट ले सकती हैं इससे लुक और भी ज्यादा स्टाइलिश लगता है। मार्केट में आपको ये 250 से 500 रुपये में मिल जाएगी।

जंपसूट के साथ स्टाइल करें जैकेट: आजकल अलग-अलग डिजाइन के जंपसूट आपको मिल जाते हैं जिन्हें आप किसी भी पार्टी या फिर डेली विवर में स्टाइल कर (फैशन हैक्स) सकती हैं। ऐसे में आप चाहे तो इसके ऊपर भी डेनिम जैकेट को स्टाइल कर सकती हैं। लेकिन इसके लिए लॉन्ग जैकेट न खरीदें बल्कि आप शॉर्ट जैकेट खरीदकर इसे विवर करें इससे आप और ज्यादा सुंदर लगेंगी। मार्केट में आपको ये 200 से 500 रुपये में मिल जाएगी। इन तरीकों के अलावा आप अन्य तरीके से भी जंपसूट को स्टाइल कर सकती हैं। इससे आपका लुक सुंदर ही नहीं सबसे अलग नजर आएगा।

चाहिए 'ग्रूमड मेन' का टाइटल तो इन बातों को लाइफस्टाइल में कीजिए शामिल

'ग्रूमड मेन' कौन नहीं कहलाना चाहेगा? आप भी ऐसा चाहते ही होंगे। पर इसके लिए आपने किया क्या है? अच्छे से तैयार हो जाते हैं? बस...अगर हां तो कुछ बातें ऐसी हैं जिनके बिना आप 'ग्रूमड मेन' वाले रास्ते पर बिल्कुल नहीं चल रहे हैं। ज्यादातर पुरुष जब समय मिलता है या फिर जब बालों से दिक्कत होने लगे तब ही बाल कटाने जाते हैं। लेकिन बालों के बढ़ते ही फिर वही रूटीन कि 'ज्यादा बढ़े तब कटा लेंगे।' ये आदत गलत है। हर पुरुष के ग्रूमड लुक के लिए सही समय पर हेयर कट जरूरी है। और ये नियम फिक्स होना चाहिए। आपको फिक्स अपॉइंटमेंट पर हर कुछ दिन में हेयर कट करा ही लेना चाहिए।

आपकी वाली खुशबू

आप पूरी तरह से तैयार हैं और आपसे



एक खास तरह की खुशबू भी आ रही है तो आप ग्रूमड मेन वाले खोंचों में आसानी से फिट बैठ पाएंगे। इसके लिए आपको अपनी एक खास खुशबू चुननी होगी। आप एक या दो क्लासिक खुशबू चुन सकते हैं। आमतौर पर वुडी, स्प्राइसी और हॉबी ब्लेंड जाड़े में अच्छे से काम करता है।


दांतों का रखिए ध्यान

जैसे आपकी आंखें, आपके दिल का हाल कह देती हैं, ठीक वैसे ही आपके दांत भी आपके कैरेक्टर को बयां कर देते हैं। अपनी ग्रूमिंग करने हुए दांत की सफाई में आप कितना समय देते हैं?

ज्यादातर लोग कहेंगे कि रूटीन वाली सफाई करते ही हैं। लेकिन दांत अच्छे से साफ करने के लिए आपको इनका ज्यादा ध्यान रखना होगा। रिसर्च कहती है इलेक्ट्रिक ब्रश 11 प्रतिशत ज्यादा सफाई करते हैं। आप इनका इस्तेमाल करें और माउथ वॉश भी जरूर करें।

स्क्रब भी करें इस्तेमाल

स्क्रब एक ऐसा प्रोडक्ट है जो अभी भी ज्यादातर लोगों की ग्रूमिंग में शामिल नहीं हुआ है। जबकि स्क्रब का नियम से इस्तेमाल स्किन को हमेशा जवां रखता है।



हादसे का शिकार होने से बचे नवाजुदीन...

मुंबई। अभिनेता नवाजुदीन सिद्दीकी जल्द ही शैलेश कोलान् को 'सैधव' से तेलुगु में डेब्यू करेंगे। फिल्म में उन्होंने विकास मलिक नाम के एक व्यवसायी की भूमिका निभाई है। अभिनेता ने बताया कि इस फिल्म की शूटिंग के दौरान वे एक घटना का शिकार हो गए थे। उन्होंने कहा, हम

श्रीलंका में शूटिंग कर रहे थे और मैं लगभग नाव से गिर गया था एक बड़ी लहर हमारे रास्ते में आई और मुझे लगभग गिरा दिया। मैं नाव से उछल गया। मैं भाग्यशाली था कि मुझे समुद्र की बजाय दोबारा नाव पर ही गिरा। इसमें सबसे अच्छी बात यह है कि यह सब कैमरे में कैद हुआ है।

लाइफ Style

मुझे लगा मैं शूट से वीडियो शेयर कर सकती हूँ और इससे कोई फर्क नहीं पड़ेगा कि मैं छोटे शहर से आने वाली गुंजन सक्सेना या मिली का किरदार निभा रही हूँ। जाह्नवी ने कहा कि अब वो इमेज को लेकर कॉन्शस हो रही है।

जाह्नवी

इमेज को लेकर हुई कॉन्शस

एजेसी ॥ मुंबई

बॉलीवुड में नई एक्ट्रेसज की खेप में जाह्नवी कपूर को काफी टैलेंटड माना जाता है। गुड लक जेरी, मिली और बवाल में उनके काम को क्रिटिक्स और जनता दोनों ने काफी सराहा था। अपनी एक्टिंग परफॉरमेंस के अलावा जाह्नवी ने सोशल मीडिया पर अपनी प्रेजेंस से भी लोगों को खूब इंप्रेस किया है। अब जाह्नवी की लगता है कि उनकी सोशल मीडिया इमेज और ऑनस्क्रीन किरदारों में इस कंट्रास्ट का असर, उनके कम पर गलत तरीके से पड़ता है। एक इंटरव्यू में जाह्नवी ने कहा है कि उन्हें ये पता ही नहीं था कि एक एक्टर के बारे में परसेप्शन बनाने के लिए सोशल मीडिया कितना खतरनाक हथियार है। जाह्नवी ने कहा कि उन्हें सोशल मीडिया पर तस्वीरें या वीडियो शेयर करना हंसी-खेल लगता था और उन्हें नहीं लगता था कि इससे उनके काम पर कोई असर पड़ रहा है। उन्होंने कहा, मुझे लगा मैं शूट से वीडियो शेयर कर सकती हूँ और इससे कोई फर्क नहीं पड़ेगा कि मैं छोटे शहर से आने वाली गुंजन सक्सेना या मिली का किरदार निभा रही हूँ। जाह्नवी ने कहा कि अब वो इमेज को लेकर कॉन्शस हो रही है। जाह्नवी जल्द ही साउथ में डेब्यू करने जा रही हैं। उनकी अगली फिल्म जूनियर एनटीआर के साथ है, जिसका टाइटल देवरा है। ये फिल्म 2024 में रिलीज होगी।



हॉलीवुड मसाला

इंस्टाग्राम में 311 मिलीयन फॉलोअर्स



लॉस एंजेलिस। हॉलीवुड एक्ट्रेस वलो कार्दशियन अवसर अपने लुकस और कर्वी फिगर को लेकर चर्चा में रहती हैं। वह फैशन के साथ-साथ अपनी फिटनेस का भी पूरा ध्यान रखती हैं। वलो खुद को फिट रखने के लिए खूब एक्सरसाइज करती हैं। हाल ही में एक्ट्रेस ने वर्कआउट करते-करते का अपनी कुछ तस्वीरें भी फैंस के साथ शेयर की हैं। बता दें वलो कार्दशियन हॉलीवुड इंडस्ट्री की एक जानी मानी एक्ट्रेस हैं। वह अपने काम के अलावा सोशल मीडिया पर भी काफी एक्टिव रहती हैं।



न्यूजिक इंडस्ट्री में वापस नहीं आएंगी ब्रिटनी...

लॉस एंजेलिस। अमेरिकी पॉप स्टार ब्रिटनी स्पीयर्स ने सोशल मीडिया पोस्ट में उन अप्रवाहों को खारिज कर दिया है, जहाँ कहा जा रहा था कि वह एक नए एल्बम पर काम कर रही हैं। पॉप स्टार ने साफ किया कि वह न्यूजिक इंडस्ट्री में कभी भी वापस नहीं आएंगी। स्पीयर्स ने एक इंस्टाग्राम पोस्ट के कैप्शन में लिखा, वह कहते हैं कि मैं एक नया एल्बम बनाने की ओर रुख कर रही हूँ, मैं न्यूजिक इंडस्ट्री में कभी नहीं लौटूंगी। उन्होंने आगे कहा, जब मैं लिखती हूँ तो मनोरंजन के लिए लिखती हूँ या अन्य लोगों के लिए लिखती हूँ। आप में से जिन लोगों ने मेरी किताब पढ़ी है, उनके लिए ऐसा बहुत कुछ है, जो आप मेरे बारे में नहीं जानते, मैंने पिछले दो वर्षों में अन्य लोगों के लिए 20 से अधिक गीत लिखे हैं।



नयनतारा की फिल्म मुश्किल में फंसी...

मुंबई। अभिनेत्री नयनतारा की फिल्म अनपूणी को रिलीज हुए एक महीना हो चुका है। लेकिन ये अब भी सुर्खियां बटोर रही है। फिल्म अब कॉन्ट्रोवर्सी का शिकार हो चुकी है। फिल्म पर धार्मिक भावनाओं को ठेस पहुंचाने का आरोप है। कहा जा रहा है कि मेकर्स के खिलाफ शिकायत तक दर्ज कराई गई है। एक सोशल मीडिया यूजर ने ट्वीट कर सभी पॉइंट को शेयर किया। उनके मुताबिक फिल्म पंटी हिंदू है। हालांकि इस मामले में मेकर्स की ओर से अभी तक कोई ऑफिशियल स्टेटमेंट जारी नहीं किया गया है। बता दें अनपूणी एक तमिल फिल्म है, इसमें नयनतारा लीड रोल में हैं, उनके साथ जय, सत्यराज, कार्तिक कुमार और रेणुका लीड रोल में हैं। फिल्म एक शेफ की कहानी कहती है। एक एक्सीडेंट के बाद अनपूणी का टेस्ट बिगड़ जाता है।



मनोज ने नहीं किया 14 साल से डिनर

मुंबई। अभिनेता मनोज बाजपेयी इन दिनों अपनी आने वाली वेब सीरीज 'किलर सूप' को लेकर चर्चा में हैं। मीडिया से बात करते हुए मनोज बाजपेयी ने अपनी फिटनेस और हेल्थ को लेकर कई खुलासे किए। अभिनेता ने खुद अपनी फिटनेस का राज खोलते हुए बताया कि उन्होंने पिछले 14 साल से रात को खाना नहीं खाया है। मनोज का मानना है, भोजन ही हमारा सबसे बड़ा मित्र और सबसे बड़ा शत्रु भी है। मैंने रात को भोजन करना बंद कर दिया है और दिन में काफी संतुलित भोजन लेता हूँ। मेरी फिटनेस में इसका बहुत बड़ा योगदान है। मनोज ने आगे कहा, मैंने अपने दादाजी को हमेशा दुबला-पतला और फिट ही देखा था। मैंने सोचा क्यों न फिट रहने के लिए मैं भी वही करूँ, जो दादा जी करते थे। मैंने भी तय किया कि उन्हीं की तरह रात को खाना नहीं खाऊंगा।

टीवी मसाला

2024 में ओटीटी पर लगेगा मनोरंजन का तड़का, वेब सीरीज में डेब्यू करेंगे बड़े सितारे



रुपाली ने किए महाकाल के दर्शन मस्म आरती में हुई शामिल...

मुंबई। टेलीविजन एक्ट्रेस रुपाली गांगुली बिजो शेड्यूल से समय निकालकर भगवान के दर्शन करना नहीं भूलतीं। सोशल मीडिया पर एक्ट्रेस की गजब की फैन फॉलोइंग है। इस बीच रुपाली गांगुली का वीडियो सोशल मीडिया पर वायरल हो रहा है, जिसमें वह भस्म आरती में शरीक होते नजर आ रही हैं। रुपाली गांगुली अक्सर महाकाल के दर्शन के लिए उज्जैन जाती हैं। वह बाबा भोले की बड़ी भक्त हैं। इस बार भी उन्होंने उज्जैन जाकर महाकाल के दर्शन किए। एक्ट्रेस के दर्शन का वीडियो सामने आया है, जिसमें रुपाली अन्य भक्तों के साथ बाबा महाकाल की भक्ति में लीन नजर आ रही हैं। वह पूरी श्रद्धा के साथ भगवान के दर्शन करती नजर आ रही हैं। नए साल के शुरुआती महीने में रुपाली गांगुली बाबा का आशीर्वाद लेने और उनका धन्यवाद अदा करने पहुंचीं। आरती के बाद एक्ट्रेस ने गर्भ गृह जाकर भगवान का आशीर्वाद लिया। इसके पहले रुपाली गांगुली ने एयरपोर्ट से कुछ फोटोज शेयर कीं। उनके चेहरे पर उज्जैन के महाकाल मंदिर जाने की खुशी साफ झलक रही है। रुपाली ने अपने पति और बेटे के साथ भगवान के दर्शन किए।

वृशिका ने खरीदा नया घर

मुंबई। एक्ट्रेस वृशिका मेहता ने बीते महीने दिसंबर में अपने लॉन्ग टाइम बॉयफ्रेंड सौरभ घेंडिया से शादी रचाई थी है वहीं अब एक नया वीडियो सामने आया है, जिसे वृशिका मेहता ने अपने इंस्टाग्राम पर साझा किया है। इस वीडियो में एक्ट्रेस ने अपने नए घर का एक झलक दिखाई है, जिसमें वह पति के साथ रहने वाली हैं। शादी के करीब एक महीने बाद वृशिका मेहता ने अपने इंस्टाग्राम पर एक नए घर का एक वीडियो साझा किया है। इस वीडियो में एक्ट्रेस अपने घर में रीति-रिवाजों के साथ गृह प्रवेश करती नजर आ रही हैं। एक्ट्रेस ने वीडियो के कैप्शन में लिखा, 'नई शुरुआत'। इस कपल ने अपनी शादी के बाद एक नया अपार्टमेंट खरीदा है और ये दोनों इसमें शिफ्ट भी हो चुके हैं। इसी वीडियो में वृशिका मेहता और सौरभ घेंडिया ने अपने नए घर का होम टूर भी करवाया। घर के इंटीरियर की बात करें तो मिनिमलिस्टिक डिजाइन से काफी सुंदर लग रहा है। एक्ट्रेस ने अपना किचन और लिविंग एरिया भी दिखाया।

मुंबई। साल 2023 में ओटीटी प्लेटफॉर्म पर कई कलाकारों ने डेब्यू किया। किसी ने ओटीटी फिल्म तो किसी ने वेब सीरीज के जरिए डिजिटल स्पेस में खाता खोला। इनमें करीना कपूर खान, काजोल, शाहिद कपूर, अमिल कपूर और आदित्य रॉय कपूर के नाम शामिल हैं। ओटीटी पर सितारों का ये कारनाम इस साल भी सफर जारी रखेगा और 2024 में कई कलाकार वेब सीरीज डेब्यू करेंगे। इनमें से कुछ ऐसे हैं, जो फिल्मों के जरिए ओटीटी स्पेस में आ चुके हैं, मगर पहली बार वेब सीरीज कर रहे हैं।



सिद्धार्थ मल्होत्रा : इस साल की मोस्ट अवेटेड कॉपी सीरीज इंडियन पुलिस फोर्स ओटीटी स्पेस में नया धमका करने वाली है। प्रोड्यूसर वीडियो पर 19 जनवरी से स्ट्रीम हो रही है। निदेशक शक्ति शेठ्टी इस सीरीज के साथ ओटीटी पारी शुरू कर रहे हैं। सीरीज के लीड एक्टर सिद्धार्थ मल्होत्रा का यह वेब सीरीज डेब्यू है। हालांकि, ओटीटी स्पेस में उनकी पारी 2021 में आई फिल्म शेरशाह से हो चुकी है, जो प्रोड्यूसर वीडियो पर ही रिलीज हुई थी।

अनन्या पंडेय : ओटीटी पर अनन्या पंडेय का करियर 2020 में आई फिल्म काली पत्नी से हो गया था, जो जीएचके पर रिलीज हुई थी। इशान खट्टर ने इसमें गैल लीड रोल निभाया था। इसके बाद गहराइयां और खो गये हम कहां ओटीटी पर चुकीं हैं। मगर, इस साल अनन्या का वेब सीरीज डेब्यू भी हो सकता है।

प्राइम वीडियो की सीरीज कॉल भी वे में : अनन्या लीड रोल निभा रही हैं। इस सीरीज का एलान पिछले साल मार्च में हुआ था। अनन्या शो में एक अररपति फैशन आइकॉन का किरदार निभा रही हैं।

उर्मिला मातडकर : सत्या और रंजीता जैसी कई हिट फिल्मों में अपनी अदाकारी से दर्शकों के दिलों पर छाप छोड़ने वाली उर्मिला अब ओटीटी डेब्यू कर रही हैं। तिवारी नाम की वेब सीरीज में उर्मिला एक्शन करनी दिखेंगी। यह स्मॉल सिटी में रहने वाली एक नॉ-बैटी की कहानी है। इसे सौरभ वर्मा ने डायरेक्ट किया है।

वाणी कपूर : शहराज किच्छर से अपने करियर की शुरुआत करने वाली एक्ट्रेस वाणी कपूर अब काइम थ्रिलर वेब सीरीज से अपना ओटीटी डेब्यू करने वाली हैं। इस सीरीज का नाम मंडला मर्डर्स है, जिसे गोपी पुथरन ने डायरेक्ट किया है।

डॉक्टर बनना चाहती थीं 12वीं फेल की एक्ट्रेस ...

मुंबई। विधु विनोद चोपड़ा की 12वीं फेल इन दिनों चर्चा में हैं, फिल्म में विक्रान्त मैसी ने आईपीएस अधिकारी मनोज कुमार शर्मा का रोल प्ले किया है और मेधा शंकर ने आईआरएस श्रद्धा जोशी का रोल प्ले किया है। मेधा शंकर की सादगी ने लोगों का दिल जीत लिया है। अब मेधा शंकर नेशनल क्रश बन गई हैं। मेधा शंकर नोएडा में रहती हैं और एक महाराष्ट्रीयन परिवार से हैं। मीडिया रिपोर्ट्स के मुताबिक, मेधा शंकर के पैशन की अगर बात करें तो वो असल जिंदगी में डॉक्टर बनना चाहती थीं और बहुत ही शांत स्वभाव की थीं, लेकिन धीरे-धीरे उन्हें ग्लैमर और एंटरटेनमेंट की दुनिया पसंद आने लगी। इसके बाद उन्होंने कई विज्ञापनों में काम करना शुरू किया। बता दें, मेधा ने 2015 में आई शॉर्ट फिल्म 'विथ यू फोर यू ऑलवेज' से एक्टिंग की दुनिया में कदम रखा था।

थंडेल का टीजर आउट, नागा चैतन्य का दिखा दमदार किरदार

मुंबई। नागा चैतन्य बीते लंबे समय से अपनी आगामी फिल्म 'थंडेल' को लेकर सुर्खियों में हैं। अब इसके निर्माताओं ने फैंस को बड़ा तोहफा दिया है। फिल्म का फर्स्ट लुक पोस्टर जारी हुआ था। वहीं अब इसका टीजर भी जारी कर दिया गया है। टीजर में अभिनेता को एक मछुआरे के रूप में पेश किया गया है। टीजर को देखकर साफ हो रहा है कि नागा चैतन्य भारत के जलशेखर को पार करके पाकिस्तान में पहुंच जाते हैं, जिसके लिए उन्हें पाकिस्तान सरकार द्वारा हिरासत में ले लिया जाता है। साई पल्लवी को अंत में दिखाया गया है, जो नागा चैतन्य की वापसी का बेसब्री से इंतजार करती हैं। निर्माताओं ने जबरदस्त दृश्यों, शानदार बैकग्राउंड और ठोस डायलॉग के साथ फिल्म के विषय को मनोरम तरीके से प्रस्तुत किया।

एनिमल की सक्सेस पार्टी में तमन्ना ने लूटी लाइमलाइट

मुंबई। एनिमल की सक्सेस पार्टी में फिल्म की कार्ट के साथ-साथ बॉलीवुड के कई सेलेब्स भी नजर आए।



पार्टी का हिस्सा एक्ट्रेस तमन्ना भाटिया भी बनीं। पार्टी में तमन्ना ने पूरी लाइमलाइट लूटी ली। इस मौके पर अदाकारा ब्लैक एंड व्हाइट कलर की स्टायलिश ड्रेस में नजर आईं। पार्टी के लिए तमन्ना ने डीप नेक वाली टाइट ड्रेस को चुना था, जिसमें वो काफी जंच रही थीं। इस लुक के साथ एक्ट्रेस ने छोटा-सा मोतियों से बना बैग कैरी किया था। तमन्ना इन दिनों अपनी लव-लाइफ को लेकर भी चर्चा में हैं। पिछले काफी समय से एक्ट्रेस विजय वर्मा को डेट कर रही हैं।

